

معجزات رسول اللہ ﷺ

بحوالہ: قرآن شریف - تفسیر القرآن - بخاری شریف - مسلم شریف -
ترمذی شریف - ابوداؤد شریف، مشکوٰۃ شریف - مدارج النبوة وغیرہ



شق القمر
رد الشمس

مرتبہ الحاج مولانا غلام نبی شاہ نقشبندی مجددی قادری

پتہ: 1209/13-2-17 یا قوت پورہ - حیدرآباد 500023

فون: 9391349104 -

لاکھوں صفات ہیں نہاں آپ کی پاک ذات میں
جلوہ حق ہے آشکار آپ کے معجزات میں

معجزات رسول اللہ ﷺ

مرتبہ

الحاج مولانا غلام نبی شاہ نقشبندی مجددی قادری

بحوالہ: قرآن شریف۔ تفسیر القرآن۔ بخاری شریف۔ مسلم شریف۔
ترمذی شریف۔ ابوداؤد شریف، مشکوٰۃ شریف۔ مدارج النبوة وغیرہ

پتہ: 17-2-1209/13 یا قوت پورہ

حیدرآباد 500023

فون: 9391349104

اسم مبارک کے

معجزاتِ رسول اللہ ﷺ

عرشِ اعلیٰ:

حضرت سیدنا آدم علیہ السلام نے فرمایا کہ جب میں عرشِ اعلیٰ کے سامنے سر اٹھایا تو دیکھا کہ عرش کی پیشانی پر لا الہ الا اللہ محمد رسول اللہ لکھا ہوا ہے۔
(طبرانی)

جنت:

رسول اللہ ﷺ فرماتے ہیں کہ شبِ معراج میں جب میرا گذر جنت میں ہوا تو دیکھا کہ جنت کے دروازوں پر غلمان کے سینوں پر حوروں کی آنکھوں میں حتیٰ کہ جنت کے درختوں کے ہر پتہ پتہ پر لا الہ الا اللہ محمد رسول اللہ لکھا ہوا ہے۔
(الحاوی)

آسمانی دروازے:

اسی طرح تمام آسمانوں کے دروازوں پر بھی رسول اللہ ﷺ کا نام نامی بڑی شان کے ساتھ لکھا ہوا ہے۔
آسمانی کتب: توریت، زبور اور انجیل میں بھی رسول اللہ ﷺ کا اسم مبارک اور آخری زمانہ میں مبعوث ہونے کا ذکر خیر موجود ہے۔ قرآن شریف میں بطور خاص شاندار القاب اور بڑے اعزازات کے ساتھ آپ صلی اللہ علیہ وسلم کا نام نامی لکھا ہوا ہے

پشت حضرت سیدنا آدم علیہ السلام

روایت ہے کہ حضرت آدم علیہ السلام کی پشت مبارک پر قدرتی قلم سے مُحَمَّدٌ رَسُوْلُ اللہِ خَاتَمُ النَّبِیِّیْنَ لکھا ہوا تھا جس کو آپ اپنی اولاد کو دکھایا کرتے تھے۔
(بحوالہ ترجمان السنہ ج ۱)

کعبۃ اللہ شریف مسجد حرام میں کئی مقامات پر حتیٰ کہ کعبہ شریف کے غلاف مبارک پر بھی رسول کریم ﷺ کا نام نامی لکھا ہوا ہے۔

اذان / نماز: مسجد حرام، مسجد نبوی، اور مسجد اقصیٰ کے علاوہ ساری دنیا کی تمام مساجد میں روزہ وقت اذان اور اقامت میں بڑے اعزاز اور شان کے ساتھ نام لیا جاتا ہے اور نماز میں تو آپ کا نام لیکر درود اور سلام بھیجا جاتا ہے۔

ہر قرن میں نور کا ظہور

رسول اللہ ﷺ کا نور ہر زمانہ کے بڑے بڑے پیغمبروں اور صالح بزرگوں کی پیشانیوں میں منتقل ہوتا رہا ہے۔ روایت ہے کہ حضرت سیدنا آدم علیہ السلام، حضرت شعیب علیہ السلام اور حضرت سیدنا نوح علیہ السلام کی پیشانیوں پر نور محمدی ﷺ علانیہ نظر آتا تھا جیسا کہ رسول اللہ ﷺ کا ارشاد ہے کہ مجھ کو نبی آدم کے بہترین طبقوں میں قرن یعنی مجھ کو ہر زمانہ میں پیدا کیا گیا۔ یہاں تک کہ میں اس قرن (زمانہ) میں ہوا جس میں کہ میں ہوں۔ (مشکوٰۃ ج ۲-۵۴۶ بخاری)

یہی وہ نور ہے جس سے زمانے جگمگاتے ہیں
یہی آدم کا رتبہ عرش اعظم تک اٹھاتے ہیں
مسلل منتقل ہوتا رہا نیک بندوں میں
خدا کے مرسلوں پیغمبروں اور نیک بندوں میں

کنکریوں کی شہادت

پہاڑوں کا رقص کرنا

ابر کا سایہ

بھیڑے کی ہدایت

گوہ کی گواہی

حنا کا رونا

درختوں کا اطاعت

پھاڑوں کا رقص کرنا: ایک روز رسول اللہ ﷺ اپنے ہمراہ حضرت ابو بکر صدیق

ؓ، حضرت عمرؓ اور حضرت عثمانؓ اور حضرت علیؓ کو لیکر کوہ احد پر چڑھے کوہ احد مارے خوشی کے جھومنے لگا۔ یہاں تک کہ اس کے اطراف کے بھرڈھلنے لگے اسی طرح ایک مرتبہ کوہ بشیر پر چڑھے تو کوہ بشیر بھی رقص کرنے لگا تو آپ صلی اللہ علیہ وسلم نے پھاڑوں پر ٹھوکر لگائی اور فرمایا اے پھاڑ ٹھہر جا ادب کر کہ تجھ پر ایک نبی ایک صدیق اور دو شہید ہیں پس دونوں پھاڑ بھی با ادب ہو کر خاموش ہو گئے۔

(مشکوٰۃ ۲-۵۷۸۳-۵۷۹۶، بخاری وغیرہ)

کنکریوں کی گواہی: ایک روز رسول اللہ ﷺ کی خدمت میں شاہانِ حضرموت

آئے اور کہا کہ ہم کیسے جانیں کہ آپ اللہ تعالیٰ کے رسول ہیں؟ یہ سنتے ہی آپ نے دست مبارک میں چند کنکریاں لیں اور فرمایا کہ اے کنکریو! گواہی دو!! پس کنکریاں اللہ تعالیٰ کی تسبیح بیان کرتے ہوئے آپ کی رسالت کی گواہی دینے لگے۔ یہ دیکھ کر شاہانِ حضرموت آپ پر ایمان لے آئے۔ (طبرانی۔ قصائص کبریٰ)

ابر کا سایہ: رسول اللہ ﷺ عالم شیرخواری میں جب حضرت بی بی دانیٰ حلیمہ کے ساتھ

ان کے صحرائی مکان کی طرف جارہے تھے تو ایک ابر بھی آپ پر سایہ کرتے ہوئے ساتھ چل رہا تھا۔ اسی طرح جب آپ ﷺ ۱۲ سال کے ہو گئے اور اپنے چچا حضرت ابوطالب کے ساتھ ملک شام کے سفر پر جارہے تھے اس وقت بھی لوگوں نے دیکھا کہ ابر آپ ﷺ پر سایہ کرتا ہوا ساتھ ساتھ چل رہا تھا رسول اللہ ﷺ ۲۵ سال کی عمر میں جب حضرت بی بی خدیجہ رضی اللہ عنہا کا تجارتی سامان لیکر جدھر جاتے ابر بھی آپ پر سایہ کرتے ہوئے ساتھ ساتھ رہتا تھا۔

(مشکوٰۃ ج ۲-حدیث ۵۶۳۶ ترمذی شریف)

درختوں کی اطاعت: حضرت جابر رضی اللہ عنہ، کہتے ہیں کہ ہم ایک روز

حضرت رسول اللہ ﷺ کے ساتھ سفر میں تھے ہم ایک وادی میں ٹھہر گئے اور آپ صلی اللہ علیہ وآلہ وسلم

رفع حاجت کیلئے تشریف لے گئے جہاں آپ کو پدرے کی کوئی جگہ نہ ملی۔ اچانک آپ کی نظر وادی کے کنارے دو درختوں پر پڑی آپ ان درختوں کے پاس تشریف لے گئے اور فرمایا کہ تم اللہ تعالیٰ کے حکم سے میری اطاعت کرو۔ چنانچہ آپ دونوں درختوں کی ٹہنیاں پلڑ کر بیچ وادی میں اس طرح لائے جیسا کہ کسی اونٹ یا جانور کو نکیل پکڑ کر لایا جاتا ہے اور آپ نے ان دونوں درختوں کا پردہ بنالیا اور حاجت سے فارغ ہوئے پھر وہ درخت اپنی اپنی جگہ چلے گئے۔ (مشکوٰۃ ج دوم ۵۶۰۴۔ مسلم)

خوشہ کی گواہی: ایک دیہاتی رسول اللہ ﷺ کی خدمت میں آیا اور کہا مجھے کیسے یقین ہو کہ آپ اللہ تعالیٰ کے رسول ہیں۔ یہ سکر آپ نے فرمایا دیکھ اس کھجور کے خوشے کو بلاتا ہوں وہ گواہی دیگا۔ پس آپ کے بلانے پر کھجور کا خوشہ درخت سے نیچے اتر آیا اور توحید و رسالت کی گواہی دی اور واپس جا کر درخت سے لگ گیا۔ یہ دیکھ کر اعرابی مسلمان ہو گیا۔ (حوالہ ترمذی، ۵۶۴۴ مشکوٰۃ ج ۵)

درخت کا کلمہ پڑھنا: ایک سفر میں حضرت رسول اللہ ﷺ نے ایک دیہاتی سے فرمایا کہ کلمہ پڑھ لے تو اس نے کہا کہ یہاں اور کوئی اسلام کا کلمہ پڑھتا ہے تو آپ نے فرمایا ہاں! درخت بھی کلمہ توحید و رسالت پڑھتا ہے۔ آپ نے اس درخت کو بلایا جو وادی کے دوسرے کنارے پر تھا وہ زمین پھاڑتا ہوا چلتا ہوا آپ صلی اللہ علیہ وسلم کی طرف اپنی ٹہنیوں کو جھکائے ہوئے حاضر ہو گیا اور توحید و رسالت کا کلمہ باوازا بلند پڑھنے لگا پھر اجازت لیکر واپس چلا گیا۔ (مشکوٰۃ حوالہ ۵۶۴۳ دارمی)

شجر حجر کا سلام کرنا: مکہ شریف میں حضرت رسول اللہ ﷺ اطراف و اکناف جس طرف جاتے جو بھی درخت، پتھر یا پہاڑ سامنے آتا عرض کرا۔

السلام علیکم یا رسول اللہ!

حضرت رسول اللہ ﷺ ایک روز صحابہ کرام کے ساتھ سفر میں تھے ایک منزل پر ٹہر کر آپ سو گئے۔ پس اتنے میں ایک درخت دور سے زمین پھاڑتا ہوا آیا اور ٹہنیاں جھکا کر آپ ﷺ پر سایہ فگن ہو گیا

اور جب آپ بیدار ہوئے تو آپ ﷺ سے ذکر کیا گیا تو آپ ﷺ نے فرمایا وہ ایک درخت ہے جو اللہ تعالیٰ سے اجازت لے کر مجھے سلام کرنے آیا تھا (مشکوٰۃ ج ۲-۵۶۳۷ ترمذی داری)

حناکا رونا: مسجد نبوی میں منبر کے قریب ایک کھجور کا کھمبہ تھا حضرت رسول اللہ ﷺ بوقت خطبہ اس کھمبے سے کمر لگایا کرتے تھے۔ جب مسجد نبوی میں منبر تیار ہو گیا تو آپ منبر پر بیٹھ کر خطبہ دے رہے تھے کہ یکا یک ستون حنانہ یعنی کھجور کا کھمبہ حضرت رسول اللہ ﷺ کے فراق میں ایسے دردناک طریقے سے چلکا یا کہ سننے والوں کے دل دہل گئے۔ پس آپ صلی اللہ علیہ وسلم فوراً ستون حنانہ کے پاس تشریف لے گئے اور ہاتھوں سے پکڑ کر سینے سے چمٹا لیا پھر ستون حنانہ کے پاس تشریف لے گئے اور ہاتھوں سے پکڑ کر سینے سے چمٹا لیا پھر ستون حنانہ چھوٹے بچے کی طرح سک سک کر اور ہوک ہوک کر رونے لگا تو آپ ﷺ نے اسکو ایسی تسلی دی جیسے کوئی اپنے چھوٹے معصوم بچے کو سمجھاتا ہے۔ اسکیس اتھ ہی ستون حنانہ خاموش ہوگیا۔ حضرت رسول اللہ ﷺ نے فرمایا ستون حنانہ اس بیان سے دوری پر رویا جس کو وہ سنا کرتا تھا اب چونکہ محروم ہو گیا ہے۔ پس میرے فراق میں رونا شروع کر دیا تھا۔ (مشکوٰۃ ۵۶۲۴ بخاری شریف)

گوہ کی گواہی: حضرت عمر رضی اللہ عنہ کہتے ہیں کہ حضرت رسول اللہ ﷺ نے ایک دیہاتی کو اسلام کی دعوت دی تو اس نے کہا کہ جب تک یہ گوہ (شُب) ایمان نہ لادے میں آپ ایمان نہیں لاسکتا۔ پس آپ ﷺ نے فرمایا کہ اے گوہ! بول میں کون ہوں؟ گوہ نے نہایت فصیح زبان میں عرض کیا لبیک یا رسول اللہ یعنی یا رسول اللہ میں حاضر ہوں اور آپ کا فرمانبردار ہوں آپ رب العالمین کے رسول ہیں اور خاتم النبیین ہیں۔ پس یہ سنتے ہی وہ دیہاتی مسلمان ہو گیا۔

(طبرانی، بہقی، حاکم، ابونعیم، ترمذی، السنن، قصائص کبریٰ جلد ۲)

بھیڑنے کی ہدایت: ابیہان اس خزاعی یہودی چرواہا اپنی بکریوں میں تھا کہ ایک بھیڑ یا آیا اور اک بکری کو پکڑ لے گیا۔ ابیہان نے بھیڑے کا تعاقب کیا اور بکری کو چھڑا لیا۔ بھیڑ یا

ایک ٹیلے پر چڑھ کر بیٹھ گیا اور انسان کی طرح بولنے لگا۔ اہیان! میری قسمت کا رزق چھین لیا۔ اہیان نے بڑے تعجب سے خدا کی قسم! ایسی عجیب بات میں نے کبھی نہیں دیکھی کہ بھیڑ یا انسان کی طرح بات کر رہا ہے۔

بھیڑے کا اسلام : بھیڑے نہ کہا زیادہ تعجب کی بات تو یہ ہے کہ نبی آخر الزماں مدینہ میں جلوہ گر ہیں اور تم سب کو دین حق کی دعوت دے رہے ہیں اور تم غافل ہو۔ یہ سنکر اہیان نے کہا اگر میں اسی وقت نبی آخر الزماں کی خدمت میں چلا جاؤں تو میری بکریوں کی حفاظت کون کرے گا۔ بھیڑے نے کہا میں حفاظت کروں گا۔ اس رب کی قسم جس نے حضرت محمد مصطفیٰ ﷺ کو تمام عالمین کی ہدایت کیلئے بھیجا ہے۔ میں ان پر ایمان لایا ہوں۔ میری خوراک جو تو مقرر کرے گا اس سے زیادہ نہ کھاؤں گا۔

کا اسلام اہیان : پس اہیان یہودی اپنی بکریوں کو بھیڑے کی نگرانی میں دیکر رسول ﷺ کی خدمت میں پہنچا۔ آپ نے اہیان یہودی کو دیکھتے ہی فرمایا اہیان! بھیڑ یا اپنا عہد پورا کر رہا ہے۔ چنانچہ اہیان فوراً مسلمان ہو گیا۔
(مشکوٰۃ ج ۲-۱۵۶۳۵ السنہ)

پانی میں برکت	دعوت میں برکت	برتن میں برکت
دودھ میں برکت	ملیدہ میں برکت	روٹی میں برکت
کھجور میں برکت		

دعوت میں برکت : جنگ خندق میں حضرت جابر رضی اللہ عنہ نے دیکھا کہ حضرت رسول اللہ ﷺ پر تین دن کا فاقہ ہے جس کی وجہ سے آپ اپنے پیٹ پر پتھر باندھے ہوئے تھے۔ حضرت جابرؓ نے اپنی بیوی سے حضرت رسول اللہ ﷺ کے فاقہ کا حال سنایا تو انہوں نے اپنے گھر میں دیکھا تو تقریباً ڈھائی کیلو جو اور ایک بکری کا بچہ موجود ہے۔ بکری کا بچہ ذبح کر کے سالن اور جوئیں کر روٹی کی تیاری کرتے ہوئے کہا جاؤ۔ حضرت رسول اللہ ﷺ اور ان کے چند ساتھیوں کو بلا لاؤ۔

دعوت حضرت جابر: دعوت پیش کردی پس حضرت رسول اللہ ﷺ نے باواز بلند ارشاد فرمایا اے خندق والوں! چلو!! آج جابر کے گھر میں دعوت ہے پس سارے خندق والے جو تقریباً ایک ہزار سے زائد تھے اور سب کے سب جو بے حد بھوکے تھے حضرت رسول اللہ ﷺ کے ساتھ جابر رضی اللہ عنہ حضرت رسول اللہ ﷺ کی خدمت میں جا کر آہستہ سیٹھ آنے لگے۔

رسول اللہ لا ج رکھ لیں گے: سارے اہل خندق کو آتے دیکھ کر حضرت جابر رضی اللہ عنہ سخت حیرانی کے عالم میں دوڑتے ہوئے آئے اور بیوی سے کہا۔ بی بی! اب کیا ہوگا!! کیا ہوگا!!!! اب تو سارے خندق والے آرہے ہیں۔ بیوی نے پوچھا سارے اہل خندق کو کس نے دعوت دی ہے۔ تو کہا، حضرت رسول اللہ ﷺ نے دعوت دی ہے۔ بیوی نے نہایت اطمینان سے کہا گھبرانے کی کوئی بات نہیں جیسے ہی اہل خندق دعوت سے فارغ ہو چکے رسول اللہ صلی اللہ علیہ وسلم نے جابر رضی اللہ عنہ سے فرمایا کہ اب تو میں اور تیرے گھر والے باقی رہ گئے ہیں۔ سب کو بلا لو۔ یہ سنتے ہی جابر رضی اللہ عنہ کی بیوی نے کہا یا رسول اللہ! میرے بچے سکون کی نیند سو رہے ہیں ان کو بعد میں فارغ کر دیا جائے گا، پہلے آپ تناول فرمائیں یہ سنتے ہی رسول اللہ صلی اللہ علیہ وسلم نے فرمایا کہ ہم تیرے بچوں کے بغیر نہ کھائیں گے۔ یہ سنا جابر رضی اللہ عنہ کی بیوی یکدم روتے ہوئے کہا کہ یا رسول اللہ! میرے بچے بکری کا ذبح دیکھ کر بڑے بھائی نے چھوٹے بھائی کو ذبح کر دیا پھر ڈر کر بھاگا اور گھر کی چھت سے گر کر انتقال کر گیا اور اب کمرے میں دونوں کی لاشیں پڑی ہوئی ہیں۔ یہ سنتے ہی رسول اللہ صلی اللہ علیہ وسلم نے فرمایا اے جابر کہ بچو! آؤ تم کو اللہ تعالیٰ کا رسول بلا رہا ہے آؤ۔ رسول اللہ صلی اللہ علیہ وسلم کی آواز پر جابر کے دونوں بچے زندہ ہو کر دوڑتے ہوئے لپک لپک! یا رسول اللہ! کہتے ہوئے حاضر ہو گئے۔ اور سب ملکر کھانا کھالئے۔ پھر رسول اللہ صلی اللہ علیہ وسلم نے جابر کے بچوں کی بکری کے بچے کو بھی زندہ فرما دیا جس کو ذبح کر کے دعوت کی گئی تھی۔

لاکھوں صفات ہیں نہاں آپ کی پاک ذات میں

جلوہ حق ہے آشکارہ آپ کے معجزات میں

حضرت رسول اللہ ﷺ ہی ہماری لاج رکھ لیں گے۔

ہدایت رسول اللہ ﷺ: جیسے ہی حضرت رسول اللہ ﷺ معہ تمام صحابہ کے

تشریف لائے اور سالن کی ہانڈی میں اور گوندے ہوئے آٹے میں اپنا لعاب دہن ڈال دئے اور برکت کی دعاء فرمائی، پس سالن اور روٹیاں مسلسل پلتے ہی رہے اور تمام اہل خندق جو تقریباً ایک ہزار تھے پیٹ بھر کر کھا چکے اور ہانڈی میں سالن اور روٹیوں کا آٹا بدستور باقی رہا

(مشکوٰۃ ج ۲۔ حدیث ۵۵۹۷ بخاری و مسلم)

کھانے میں برکت: غزوہ تبوک میں بھوک میں بھوک نے صحابہ کو خوب ستایا تو رسول اللہ

ﷺ نے دسترخوان بچھا کر سارے لوگوں سے ان کا بچا ہوا توشہ منگوایا جو صرف دس کیلو ہوا۔ آپ صلی اللہ علیہ وسلم نے اس پر برکت کی دعاء فرمائی بسم اللہ کہہ کر لیتے جاؤ۔ پس سارے اہل لشکر پیٹ بھر کر کھائے اور اپنے اپنے توشہ دان بھر لئے۔ حتیٰ کہ آستین کے منہ باندہ کر اس میں بھی خوب بھر لئے۔ بفضل تعالیٰ پھر بھی کھانا جوں کا توں باقی بچا رہا۔

(مشکوٰۃ ۵۶۳۰ مسلم)

پانی میں برکت حضرت رسول اللہ ﷺ مدینہ کے مقام زوراء میں تشریف فرماتے تھے آپ کے پاس پانی کا ایک برتن لایا گیا۔ آپ نے اس برتن میں ہاتھ رکھ دیا تو آپ کی مبارک انگلیوں سے پانی کا چشمہ جاری ہو گیا جس سے کئی لوگ سیراب ہوئے اور وضو بھی کر لئے۔ حضرت قتادہؓ سے پوچھا گیا اس وقت تم لوگ کتنے تھے کہا کہ 3 سو کے قریب تھے۔ (اگر ہزار بھی ہوتے تو سب کو کافی ہو جاتا)

(مشکوٰۃ ۴۰۷۳۔ ابن ماجہ۔ ترمذی)

ایک لاکھ کیلئے پانی: ایک وقت لوگ کافی پیاسے تھے حضرت رسول اللہ

ﷺ کے پاس ایک چھاگل لائی گئی اور عرض کیا گیا کہ پینے کیلئے پانی نہیں ہے صرف یہی پانی ہے جو چھاگل میں ہے جو کسی طرح کافی نہیں ہے۔ یہ سن کر حضرت رسول اللہ ﷺ نے اپنا دست مبارک چھاگل پر رکھ دیا اور پانی اس میں سے چشمہ کی طرح ایلنے لگا۔ چنانچہ ہم سب نے پیا اور وضو بھی کیا

حضرت جابرؓ سے پوچھا گیا کہ تم لوگ کتنے تھے کہا اس وقت ہماری تعداد پندرہ سو تھی لیکن اگر ایک لاکھ آدمی بھی ہوتے تو سب کیلئے کافی ہو جاتا (مشکوٰۃ ج ۲-۵۶۱ بخاری)

بارش کا برسنا : حضرت رسول اللہ ﷺ جمعہ کا خطبہ دے رہے تھے ایک شخص حاضر ہو کر عرض کیا یا رسول اللہ! بارش کیلئے دعا فرمائے۔ پس آپ صلی اللہ علیہ وسلم نے دعائے فرمائی بارش شروع ہو گئی پھر وہی شخص دوسرے جمعہ کو آیا اور عرض کیا یا رسول اللہ! اب بارش بند ہو جانا اچھا ہے چنانچہ آپ کی دعا سے بارش بند ہو گئی۔ ایک شخص آیا اور عرض کیا یا رسول اللہ! بارش شہر پر نہ ہو اطراف و اکناف باغات پر ہو۔ چنانچہ آپ کی دعا سے ایسا بھی ہوا۔ (مشکوٰۃ ج ۲-۵۶۲ بخاری مسلم)

دودھ میں برکت : ایک روز حضرت رسول اللہ ﷺ کی خدمت میں ایک پیالہ دودھ بطور ہدیہ آیا۔ پس ﷺ نے حضرت ابو ہریرہؓ عشاء سے فرمایا جاؤ اور اصحاب صفہ کو بلا لو اصحاب صفہ کی تعداد اس وقت ستر تھی سب کو بلایا گیا اور ایک پیالہ دودھ اے اصحاب نے پیٹ بھر کر پیا پھر بھی آخر میں دودھ جوں کا توں باقی رہا سارے بھوکوں اور پیاسوں کو پیٹ بھر دودھ پلایا آخر میں آپ ﷺ نے نوش فرمایا۔ پھر بھی دودھ باقی تھا۔ (بخاری-قصص)

ملیدہ میں برکت : حضرت رسول اللہ ﷺ کی خدمت عالی میں کھجور گھی اور پنیر کا ملیدہ یا حلوہ پیالے میں پیش کیا گیا تو آپ ﷺ نے کئی صحابہ کرام کو بلا بھیجا یہاں تک کہ تین سو اصحاب جمع ہو گئے۔ حضرت رسول اللہ ﷺ نے ملیدہ یا حلوہ پر ہاتھ رکھ کر خفی دعا فرمائی جو اللہ تعالیٰ نے چاہی پھر دس آدمی کو کھلانا شروع کیا۔ کھانے والوں سے فرمایا کہ اللہ کا نام لیکر کھاؤ تمام اصحاب کھا چکے تو پیالے میں ملیدہ یا حلوہ ذرا بھی کم نہ ہوا تھا۔ (مشکوٰۃ المصابیح ج ۲-۵۶۳ بخاری مسلم)

روٹی میں برکت : حضرت رسول اللہ ﷺ ایک روز حضرت ابو طلحہ رضی اللہ تعالیٰ عنہ کے گھر ۸۰ صحابہ کرام کے ساتھ پہونچے اور حضرت ابو طلحہ رضی اللہ عنہ نے جو کی چند روٹیاں جو گھر میں

موجود تھیں پیش کر دیں۔ حضرت رسول اللہ ﷺ نے ان روٹیوں کو ریزہ ریزہ (ملیدہ) سا بنوایا اور اس پر گھی ڈالوایا اور (ہاتھ اٹھا کر) مخفی دعاء فرمائی جو اللہ تعالیٰ نے چاہی پھر اس کے بعد فرمایا اللہ تعالیٰ کا نام لیکر کھاؤ یہ چند جو کی روٹیاں ۷۰ یا ۸۰ اصحاب نے پیٹ بھر کر کھایا بفضل تعالیٰ پھر بھی روٹیاں جیسی کی ویسی باقی رہ گئیں۔
(مشکوٰۃ ۵۶۲۶ بخاری و مسلم)

کھجور میں برکت : حضرت جابر رضی اللہ عنہ کو جب قرض خواہوں نے دق کرنا شروع کر دیا تو وہ حضرت رسول اللہ ﷺ کی خدمت میں حاضر ہو کر عرض کیا یا رسول اللہ! قرض خواہ مجھ کو بے حد پریشان کر رہے ہیں۔ یہ سکر آپ صلی اللہ علیہ وسلم نے فرمایا جاؤ ہر قسم کے کھجوروں کا الگ الگ ڈھیر لگا دو پھر مجھ کو بلاؤ حضرت جابر رضی اللہ عنہ کھجور کے ڈھیر لگا کر حاضر ہوئے اور رسول اللہ ﷺ تشریف لے گئے اور فرمایا قرض خواہوں کو بلاؤ اور کہہ دو کہ قرض کے سارے کھجور ناپ کر لے جائیں۔ تمام قرض خواہ آگئے اور بڑے ڈھیر میں سے جس پر حضرت رسول اللہ ﷺ تشریف فرما تھے اپنا سارا قرضہ لے لئے بفضل تعالیٰ کھجور پورے کے پورے موجود تھے۔ ایسا معلوم ہوتا تھا کہ ایک کھجور بھی کم نہیں ہوا۔ یہ دیکھ کر حضرت جابر رضی اللہ عنہ پکارا اٹھے یا رسول اللہ! یہ آپ ﷺ کے وجود با برکت کا صدقہ ہے۔
(مشکوٰۃ ۵۶۲۳ بخاری)

برتن میں برکت : حضرت جابر رضی اللہ عنہ، کہتے ہیں امام مالکؒ حضرت رسول اللہ ﷺ کی خدمت میں ایک کچی کے ذریعہ اکثر گھی بھیجا کرتی تھیں۔ جس کی وجہ اس کچی میں ہمیشہ گھی رہتا۔ جو امام مالک رضی اللہ عنہ اپنے بچوں کو ہر روز ساکن کے طور پر ڈالا کرتی تھیں۔ ام مالکؒ ایک روز اسی کچی میں سے سارا گھی نچوڑ لیا پس پھر سارا گھی ختم ہو گیا۔ یہ واقعہ حضرت رسول اللہ ﷺ کو سنایا گیا تو آپ صلی اللہ علیہ وسلم نے فرمایا اگر ان کھجوروں کو نہ نچوڑتی تو اس میں ہمیشہ ہمیشہ گھی موجود رہتا۔ (۵۶۲۳)

فتنوں کی اطلاع : حضرت رسول اللہ ﷺ ایک روز مدینہ منورہ کے ایک بلند مقام پر چڑھے اور صحابہ سے فرمایا کہ کیا تم بھی دیکھ رہے ہو جو بھی میں دیکھ رہا ہوں۔ صحابہ کرام نے عرض کیا نہیں۔ آپ نے فرمایا میں دیکھ رہا ہوں کہ تمہارے گھروں میں فتنے اس طرح برس رہے ہیں جیسے بارش برتی ہے۔ (یہ فتنے وہ تھے جو صحابہ کرام کے درمیان پیش آنے والے تھے۔

(مشکوٰۃ ۵۱۱۸ بخاری مسلم)

فتح کی خوشخبریاں : حضرت رسول اللہ ﷺ قبل از قتل یعنی جنگ شروع ہونے کے پہلے ہی فتح کی خوشخبری سنا دیتے تھے جیسا کہ جنگ بدر خیر۔ جنگ خندق اور صلح حدیبیہ وغیرہ کے حالات شاہد ہیں۔

جنگ خندق میں خوشخبری : جنگ خندق میں خندق کھودنے کے دوران ایک زبردست چٹان نمودار ہوئی جو کسی سے ٹوٹنے کی تو حضرت رسول اللہ ﷺ نے خود کدال لیکر ضرب لگائی۔ تو ایک ہی ضرب سے چٹان کا تیسرا حصہ پھوٹ کر ریزہ ریزہ ہو گیا۔ آپ نے اللہ اکبر کہا اور فرمایا کہ مجھے ملک شام کی کنجیاں دے دی گئیں۔ یعنی ملک شام فتح ہو جائے گا۔ پھر دوسری ضرب لگائی پھر اللہ اکبر کہا اور فرمایا کہ مجھ کو ملک فارس کی کنجیاں دے دی گئیں پھر تیسری مرتبہ ضرب لگائے جس سے ساری چٹان ریت بن گئی اور آپ نے اللہ اکبر کہا اور فرمایا کہ مجھ کو ملک یمن کی کنجیاں دے دی گئیں (حوالہ مشکوٰۃ)

حضرت سلمان فارسی رضی اللہ عنہ کہتے ہیں حضرت رسول اللہ ﷺ کے ضرب لگانے کے دوران رنگ برنگی روشنیاں نکل رہی تھیں۔ ان روشنیوں میں آپ ک وان ممالک کے محلات نظر آ رہے تھے۔ الحمد للہ آگے چل کر یہ تمام علاقے مسلمانوں کے قبضہ میں آ گئے۔

فتح خیبر کی خوشخبری : حضرت رسول اللہ ﷺ نے خیبر کے دن فرمایا کہ کل میں جھنڈا ایک ایسے شخص کے ہاتھ میں دوں گا جس کے ہاتھوں اللہ تعالیٰ خیبر کا قلعہ فتح

کر وادے گا۔ جب صبح ہوئی تو سارے صحابہ آپ کے سامنے آئے لیکن آپ نے حضرت علی کرم اللہ وجہہ کو یاد فرمایا تو کہا گیا کہ یا رسول اللہ! حضرت علی رضی اللہ عنہ کی آنکھیں درد ہیں اور انہیں بخار چڑھا ہے فرمایا کہ ان کو بلا لاؤ چنانچہ حضرت علی کرم وجہہ تشریف لائے اور حضرت رسول اللہ ﷺ نے اپنا لعاب دھن ان کی آنکھوں میں لگایا جس سے فوراً صحت ہو گئی اور آپ کے ہاتھ میں خیر کا جھنڈا عطا فرمایا۔ بفضل تعالیٰ حضرت علی کرم اللہ وجہہ کے ہاتھوں خیر کا قلعہ فتح ہو گیا۔

کسریٰ کے کنگن: حضرت رسول اللہ ﷺ نے کسریٰ کی فتح کی خوشخبری پہلے ہی سنا دیا تھے جیسا کہ حدیث شریف میں آیا ہے کہ سراقہ ابن مالک حالت کفر میں حضرت رسول اللہ ﷺ پر حملہ آور ہوا تو اس کا گھوڑا تین مرتبہ زمین میں دھنس گیا۔ پس سراقہ تائب ہو کر رسول اللہ ﷺ سے معافی کا طالب ہوا تو آپ ﷺ نے صرف معاف فرمادیا بلکہ ارشاد فرمایا کہ جب کسریٰ فتح ہوگا تو وہاں کے بادشاہ کے کنگن تجھ کو نصیب ہوں گے۔ چنانچہ حضرت عمرؓ کے زمانہ میں ایسا کا علاقہ فتح ہو گیا اور بادشاہ کے سونے کے کنگن حضرت سراقہ کو مل گئے۔

قتل کی اطلاع: حضرت ابو سعید خدری رضی اللہ عنہ نے مسجد کی تعمیر کا ذکر کرتے ہوئے کہتے ہیں کہ مسجد کی تعمیر میں ہم لوگ ایک ایک اینٹ اٹھا رہے تھے اور حضرت عمارہ رضی اللہ عنہ دو دو اینٹیں اٹھا رہے تھے۔ حضرت رسول اللہ ﷺ نے جب حضرت عمارہ کو دیکھا تو فرمایا کہ افسوس! کہ ایک باغی فرقہ عمار کو قتل کرے گا۔ یہ ان کو جنت کی طرف بلائے گا اور وہ دوزخ کی طرف بلائے گا۔ چنانچہ حضرت عمار رضی اللہ عنہ جنگ صفین میں حضرت سیدنا علی کرم اللہ وجہہ کی طرف سے لڑتے ہوئے ۳۷ ہجری میں شہید ہو گئے۔ (تجربہ بخاری اردو کامل باب ۸ حدیث ۲۷۱)

شہادت کی اطلاع: حضرت رسول اللہ ﷺ کی پیشن گوئی کے مطابق حضرت عمر رضی اللہ عنہ محرم ۲۳ ہجری میں حالت نماز میں ابو لولو فیروز یہودی کے ہاتھوں شہید ہوئے اور حضرت عثمان رضی اللہ عنہ کو محرم ۳۵ میں بلوائی اسود تبیحی مصری نے شہید کر دیا

(مشکوٰۃ اسماء الرجال ۴۵۲)

حضرت خبیب کی شہادت:

حکرم حضرت خبیب رضی اللہ عنہ کو پکڑ لیا اور مکہ شریف کے باہر شہید کر دئے۔ حضرت خبیب رضی اللہ عنہ نے شہادت کے دوران بار بار آواز بلند پکار کر کہا السلام علیک یا رسول اللہ یہاں مدینہ منورہ میں حضرت رسول اللہ ﷺ جواب عطا فرما رہے تھے وعلیک السلام یا خبیب! اس کے ساتھ ہی آپ صلی اللہ علیہ وسلم نے دلیکیر آواز میں اپنے صحابہ کو مطلع فرما دیا کہ خبیب شہید ہو گئے۔

(مشکوٰۃ ج ۲۔ اسماء الرجال ۲۲۳)

جنگ موتہ کا حال:

دور کی جنگ کا حال بیان فرما رہے تھے کہ زید نے جھنڈا ہاتھ میں لیا اور شہید ہو گئے۔ اسلام کا جھنڈا جعفر نے اٹھا لیا پھر وہ بھی آپ صلی اللہ علیہ وسلم کے آنکھوں سے آنسو رواں تھے پھر آپ صلی اللہ علیہ وسلم نے فرمایا پھر اسلام کا علم خالد سیف اللہ نے تھام لیا اور خداوند تعالیٰ نے مسلمانوں کو دشمنوں پر فتح عنایت فرمائی

(مشکوٰۃ ج ۶۶۲ بخاری ۲۰۷)

نجدی فتنہ:

حضرت عبداللہ بن عمر رضی اللہ عنہ کہتے ہیں کہ حضرت رسول اللہ ﷺ نے فرمایا ہمارے ملک شام و یمن میں برکت عھا فرمایہ سکر نجدیوں نے کہا ہمارے نجد میں آپ ﷺ نے پھر فرمایا اے اللہ! ہمارے شام اور یمن میں برکت عھا فرما۔ نجدی بولے ہمارے نجد میں تو آپ ﷺ نے فرمایا وہاں زلزلے اور فتنے ہوں گے اور وہاں سے شیطان کا سینکھ نکلے گا۔

(باب ۱۵۔ ابواب الاستقاء حدیث ۵۳۰ بخاری)

شیطان کا سنگھ:

حضرت رسول اللہ ﷺ مغرب کی اشارہ کر کے فرماتے تھے ہوشیار رہو! فتنہ ادھر سے شروع ہوگا دو مرتبہ فرمایا کہ ادھر (نجد) سے شیطان کا سینکھ طلوع ہوگا۔

(باب ۵۹ حدیث ۱۳۳۲ بخاری شریف)

قبروں میں جلوہ گری: حضرت رسول اللہ ﷺ نے فرمایا مجھے وحی ہوئی ہے کہ قبروں میں تمہارا امتحان لیا جائے گا کہ اس شخص کے بارے میں کیا جانتے ہو؟ ایمان دار اور یقین رکھنے والا کہے گا کہ یہ حضرت سیدنا محمد رسول اللہ ﷺ ہیں۔ یہ محمد ہیں، یہ محمد ہیں، یہ محمد ہیں۔ یعنی آخری سوال کا ۳ جواب دے گا

قبر میں ۳ سوالات: (۱) مَنْ رَبِّكَ (۲) مَا دِينُكَ

(۳) وَمَا تَقُولُ بِهَذَا الرَّجُلِ، یعنی (۱) تیرا رب کون ہے؟

(۲) تیرا دین کیا ہے؟ (۳) اس شخص کے بارے میں کیا کہتا ہے؟

مومن کے جوابات: (۱) اللہ میرا رب ہے (۲) اسلام میرا دین ہے (۳) تین مرتبہ کہے گا یہ شخص حضرت سیدنا محمد رسول اللہ صلی اللہ علیہ وسلم ہیں پہلے اور دوسرے سوال کا جواب ایک ایک مرتبہ ہی دیگا۔ لیکن تیسرے ایک سوال کا تین مرتبہ جواب دے گا۔ پس پائُن کے پاس سے جنت کی کھڑکی کھل جائے گی۔

کافر۔ مشرک اور شکی: منکر نکیر کے ہر سوال کے جواب میں پریشان مبہوت اور پراگندہ حال ہو کر چیخے چلاتے ہوئے کہے گا ہا! ہا! لا اوری یعنی ہائے ہائے میں کچھ نہیں جانتا۔ پس دو ذرخ کی کھڑکی کھل جائے گی قبر کے اندرونی حالات: ام المومنین حضرت بی بی عائشہ صدیقہ رضی اللہ عنہا کہتی ہیں کہ ایک یہودی عورت پر اس کے گھر والے رو رہے تھے ادھر سے حضرت رسول اللہ ﷺ کا گذر ہوا تو فرمایا کہ لوگ اس پر رو رہے ہیں اور قبر میں اس پر عذاب ہو رہا ہے۔

(بخاری ۶۲۲)

یہودی کی قبر: حضرت ابویوب انصاری رضی اللہ عنہ کہتے ہیں کہ ایک روز حضرت رسول اللہ ﷺ غروب آفتاب کے وقت باہر تشریف لائے اور آپ صلی اللہ علیہ وسلم نے ایک آواز سنی تو فرمایا یہودی کی قبر میں عذاب ہو رہا ہے

(بخاری ۶۵۸)

حضرت سعد کی قبر: حضرت رسول اللہ ﷺ نے فرمایا سعد کے انتقال سے عرش ہل گیا۔ آسمانوں کے دروازے کھل گئے، ستر ہزار فرشتے جنازہ میں شرکت کیلئے نازل ہوئے بے شک یہ بھیجے گئے پھر ان کی قبر کشادہ کر دی گئی۔ (نور المصابیح حدیث ۱۲۸-نسائی-احمد)

شق القمر	عظیم معجزات	میلاد النبی
رد الشمس	ختم نبوت	معراج النبی

میلاد النبی ﷺ: حضرت رسول اللہ ﷺ ایسے ہی حضرت بی بی آمنہ رضی اللہ عنہا کے لطن میں منتقل ہوئے آپ کی پیشانی میں علانیہ نور محمدی چمکتا ہوا نظر آنے لگا۔ جب آپ کی ولادت شریف کیلئے ۵۰ دن باقی رہ گئے تھے شہر مکہ معظمہ پر کعبۃ اللہ ڈھانے کیلئے ابرہہ آشرم حملہ آور ہوا!

ابابیل کا لشکر: قرآن شریف میں ہے کہ ”وَأَرْسَلْنَا عَلَيْهِمْ طَيْرًا أَبَابِيلَ“ ابرہہ ہاتھیوں کا لشکر لیکر کعبہ کو اکھاڑ کے جانے کیلئے کعبہ پر حملہ آور ہوا۔ اللہ تعالیٰ اپنے گھری حفاظت کیلئے ابابیل کا لشکر بھیج دیا جن کے چونچ اور پنجوں میں باریک کنکریاں تھیں جو ہاتھیوں پر اوپر سے پھینک رہی تھیں۔ ایک ایک کنکری سے ہاتھی اور ہاتھی سوار لشکری مرکز ڈھیر ہو رہا تھا۔ مفسرین نے لکھا ہے کہ یہ بھی حضرت رسول اللہ ﷺ کا ہی معجزہ تھا۔

ولادت باسعادت: رسول اللہ ﷺ جیسے ہی تولد ہوئے کعبۃ اللہ میں ۳۶۰ ست رنگوں ہو کر گر پڑے اور فارس کا آتش کدہ ٹھنڈا ہو گیا اور ایوان کسری کے ۱۴ کنگرے ٹوٹ کر زمین پر گر پڑے۔ الغرض سارے روئے زمین پر آپ کی ولادت کے ساتھ ہی بڑے بڑے اور عجیب و غریب معجزات کا ظہور ہونے لگا۔

معراج النبی عظیم معجزہ : نبوت کے دسویں سال حضرت رسول اللہ

ﷺ کو معراج ہوئی یہ ایسی بے مثال معراج تھی کہ اس معراج کا پورا پورا فیضان اور پورا پورا نقشہ ہر امتی کو نصیب ہو گیا۔ جیسا کہ حدیث شریف ہے۔ الصلوۃ المومنین حالانکہ ہر نبی کو انکے درجہ کے لحاظ سے معراج نصیب ہوئی لیکن ان کی معراج صرف اسی نبی کے حد تک محدود ہو کر رہ گئی۔ سورہ بنی اسرائیل میں اس کی پوری تفصیل موجود ہے۔ آپ ﷺ کی معراج کل کائنات کی معراج ہے۔

کل کائنات کی معراج : عراج شریف میں آپ کا قدم جہاں جہاں پہنچا پس

اس جگہ کی معراج ہوگئی۔ یعنی جب آسمانوں پر پہنچے تو تمام آسمانوں اور اہل آسمانوں کی معراج ہوئی۔ اسی طرح جب آپ جنت سدرۃ المنتہیٰ اور عرش اعلیٰ پر پہنچے تو جنت کی معراج اور سدرۃ المنتہیٰ اور عرش اعلیٰ کی بھی معراج ہوگئی۔ اسی لئے مفسرین نے لکھج ہے کہ حضرت رسول اللہ ﷺ کی معراج عظیم معجزہ ہے۔

قرآن دائمی معجزہ : حضرت رسول اللہ ﷺ پر قرآن جو نازل ہوا اس کی طرف

سے سابقہ تمام آسمانی کتابیں منسوخ کر دی گئیں۔ اور قیامت تک ساری روئے زمین پر قرآن کا ہی حکم چلتا رہے گا۔ سابقہ اُمتوں نے سابقہ آسمانی کتابوں میں من مانی کمی اور بیشکری لئے تھے۔ لیکن قیامت تک قرآن میں ایک لفظ کی بھی کوئی کمی زیادتی نہیں کر سکے گا۔ چونکہ سارے قرآن کی حفاظت کا ذمہ خود اللہ تعالیٰ نے اپنے ذمہ لے رکھا ہے۔ جیسا کہ قرآن میں لکھا ہوا ہے نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ۔ پس قرآن شریف عظیم معجزے کے علاوہ آپ کا دائمی معجزہ بھی ہے۔

قرآن کا چیلنج : قرآن شریف عظیم اور دائمی معجزے کے ساتھ ساتھ دنیا کے ہر

زمانہ کے انسانوں کو چیلنج بھی کر رہا ہے جیسا کہ آیت وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّنْ مِّثْلِهِ ص اور اگر تمہیں کچھ شک ہو کہ ہم نے اپنے (ان خاص) بندے پر اتارا تو اس جیسی ایک سورت تو لے آؤ۔ (بقرہ آیت ۲۳)

قرآن کا یہ چیلنج آج زائد ۱۴ سو سال سے سارے زمانوں کے انسانوں سے ہے لیکن آج تک کوئی اس چیلنج کو قبول نہ کر سکا اور انشاء اللہ تعالیٰ تا قیامت کوئی بھی قبول نہ کر سکے گا۔

ختم نبوت بے مثال معجزہ: حضرت رسول اللہ ﷺ پر اللہ تعالیٰ نبوت ختم

فرمادیا۔ اب قیامت تک کوئی نبی نہیں آئے گا اور جب حضرت عیسیٰ علیہ السلام آخری زمانہ میں آسمانوں سے نازل ہوں گے تو وہ بھی رسول اللہ ﷺ کا کلمہ ہی اختیار کریں گے جبکہ آج بھی نبی رسل کا کلمہ لا الہ الا اللہ محمد رسول اللہ ہی ہے۔ شریعت محمدی صلی اللہ علیہ وسلم پر ہی عمل پیرا ہوں گے اور بیت اللہ شریف کی طرف ہی رخ کر کے نمازیں ادا کریں گے۔ ختم نبوت کے تعلق سے قرآن شریف اور کئی احادیث شریفہ سے روز روشن کی طرح ظاہر ہو چکا ہے۔ اس کے باوجود اگر کوئی نبوت کا دعویٰ کرے تو وہ جھوٹا اور خارج از اسلام ہے۔ (تفسیر نعیمی)

جھوٹے نبی کا قتل: حضرت ابو بکر رضی اللہ عنہ کے زمانہ میں کذاب نامی ایک شخص نے نبوت کا دعویٰ کر دیا تو حضرت صدیق اکبر رضی اللہ عنہ نے اس کو قتل کر دیا۔ اسی طرح اگر کوئی بھی کسی کو بھی زمانہ میں نبوت کا دعویٰ کرے تو وہ واجب القتل ہے۔

رد الشمس: (یعنی سورج پلٹ کر آگیا): حضرت فاطمہ عمیس رضی اللہ عنہا کہتی ہیں کہ مقام صہبا میں حضرت رسول اللہ ﷺ نماز عصر ادا کر کے تشریف فرما تھے اتنے میں حضرت علی کرم اللہ وجہہ آپ کی خدمت میں حاضر ہوئے تو آپ حضرت علی کرم اللہ وجہہ کی گود میں سر رکھ کر آرام فرمانے لگے۔ اسی حالت میں وحی کا نزول ہونے لگا یہاں تک کہ سورج غروب ہو چکا۔ حضرت علی کرم اللہ وجہہ نے آج کی عصر کی نماز ادا نہیں کی تھی جیسے سورج غروب ہو گیا پس حضرت علی کرم اللہ وجہہ بے چین و بے قرار ہو گئے۔

شیر خدا کے آنسو: چونکہ آپ رضی اللہ عنہ کو عصر کی نماز قضاء ہونے کا رنج ہوا اور آنکھوں سے آنسو نکل پڑے اور حضرت رسول اللہ ﷺ کے رخسار گرے جب وحی کا نزول ختم ہوا تو آپ صلی اللہ علیہ وسلم نے حضرت علی کرم اللہ وجہہ سے دریافت فرمایا کہ علی! کیوں مغموم ہو۔ تو آپ نے عرض کیا، یا رسول اللہ! آج کی عصر کی نماز قضا ہوگئی ہے یہ سنتے ہی حضرت رسول اللہ ﷺ نے دعاء کیلئے ہاتھ اٹھا دیئے۔

عجیب دعاء: یا اللہ! علی تیری اور تیرے رسول کی اطاعت میں تھے۔ اس لئے سورج کو پلٹا دے تاکہ علی اپنی نماز عصر ادا کر لیں۔ پس اسی عجیب و غریب دعاء کے ساتھ ہی سورج پلٹ کر آگیا اور حضرت علی کرم اللہ وجہہ نماز عصر نہایت اطمینان سے ادا کرنے کے بعد تقریباً ایک گھنٹہ کے بعد پھر سے سورج غروب ہو گیا۔

باردوم سورج پلٹ کر آگیا: ایک روایت میں ہے کہ حضرت رسول اللہ ﷺ نے حضرت علی کرم اللہ وجہہ کو گود میں سر شریف رکھ کر اپنی نیند کو طویل فرمائے۔ اس روز بھی علی کرم اللہ وجہہ نماز عصر ادا نہیں کئے تھے یہاں تک کہ سورج غروب ہو چکا۔ مفسرین کا بیان ہے کہ یہ حضرت علی کرم اللہ وجہہ کا امتحان تھا کہ دربار رسالت مآب ﷺ کی خاص صحبت کے تربیت یافتہ عبادت کو اولیت دیتے ہیں یا محبت رسول کو فوقیت دیتے ہیں؟

عبادت پر محبت کو فوقیت: لہذا حضرت علی کرم اللہ وجہہ نے عبادت پر محبت رسول کو فوقیت دیتے ہوئے اپنی عصر کی نماز قضاء فرمادی چونکہ عبادت کی قضاء ہے لیکن محبت اور خدمت رسول کی قضاء نہیں ہے۔ جب حضرت علی کرم اللہ وجہہ اپنے امتحان میں کامیاب ہو گئے تو حضرت رسول اللہ ﷺ نے اپنی نیند کو ختم فرما کر اٹھے اور حضرت علی کو مغموم دیکھ کر پوچھا کہ یا علی! کیوں مغموم ہو تو آپ نے دعاء کیلئے ہاتھ اٹھا دیئے اور عرض کیا یا اللہ! اگر آج تیرے حبیب کی محبت میں نماز قضاء ہوگئی تو قیامت تک لوگ طعنہ دیتے رہیں گے کہ رسول کی محبت نماز قضاء کرواتی ہے

لہذا سورج کو پلٹا دے تاکہ علی تمام عصر ادا کر لیں۔ پس اس سے ظاہر ہو گیا کہ رسول اللہ ﷺ کی محبت نماز ادا کرواتی ہے الحمد للہ کہ سورج پلٹ کر آگیا اور حضرت علی کرم اللہ وجہہ نماز عصر ادا فرمائی سورج ایک کھنٹے تک رہ کر پھر سے غروب ہو گیا۔ (حوالہ جات: ابن مندائ، شاہین، طبرانی، خصائص کبریٰ۔ جلد دوم ۱۳۲ مدارج النبوة جلد دوم ۲۲۶ مطبوعہ پاکستان اردو)

شق القمر: (چاند دو ٹکڑے ہو گیا) قرآن شریف میں سورہ قمر کی پہلی آیت سے ہی حضرت رسول اللہ ﷺ کے شق القمر کے عظیم معجزے کا اظہار ہو رہا ہے۔ روایت ہے کہ اہل مکہ نے حضرت حضرت رسول اللہ ﷺ سے درخواست کی تھی تو آپ چاند کے دو ٹکڑے کر کے دکھادے۔ یعنی چاند کے دو ٹکڑے ہو کر جدا جدا ہو گئے۔ سارے لوگوں نے اپنی آنکھوں سے دیکھ کر گواہی دی حتیٰ کے دور سے آنے والے مسافرین نے چاند کے دو ٹکڑے ہونے کی شہادت دی۔

حکیم زمانہ مسلمان ہو گیا: روایت ہے کہ ابو جہل نے ایک منصوبہ بنایا کہ کسی حال میں حضرت رسول اللہ ﷺ کو (نعوذ باللہ) جھٹلا دیا جائے۔ پس ابو جہل نے اس کے ایک دوست جس کا نام حبیب تھا جو بہت بڑا حکیم اور بڑا چرب زبان خطیب بھی تھا۔ ملک شام میں چلا گیا تھا لہذا ابو جہل نے اپنے دوست حبیب کو روپیہ پیسے اور مال کا لالچ دیکر بلا بھیجا اور کہا کہ کسی حال ان (حضرت رسول اللہ ﷺ) کو نیچا دکھا دیا۔ لہذا حبیب پوری تیاری کے ساتھ حضرت رسول اللہ ﷺ کی خدمت اقدس میں آیا اور آپ سے مطالبہ کیا کہ اگر آپ رسول اللہ ہیں تو نبیؐ معجزہ دکھا دو۔ اس کے جواب میں آپ نے ارشاد فرمایا کہ حبیب! مانگ کیا معجزہ مانگتا ہے تو حبیب بہت چالاک تھا فوراً بول اٹھا کہ چاند کے دو ٹکڑے کر کے دکھا دو۔ پس آپ صلی اللہ علیہ وسلم نے اپنی انگلی کے اشارے سے چاند کے دو ٹکڑے فرمادے۔ یہ دیکھ کر حبیب سارے مجمع سارے باوازن بلند کلمہ شہادت پڑھا اور مسلمان ہو گیا۔

دربار رسالت کی عنایت: جیسے حبیب مسلمان ہو گیا۔ رحمۃ اللعلمین ﷺ کی عنایت میں جوش آگیا اور فرمایا حبیب! بول تیری کیا حاجت ہے۔ حبیب بہت ہوشیار

اور چالاک تھا تھا عرض کیا، یا رسول اللہ! میرے ماں باپ آپ کر قربان! میرا جوتوں کو آپ صلی اللہ علیہ وسلم مجھ سے زیادہ جانتے ہیں۔ یہ سنتے ہی حضرت رسول اللہ ﷺ مسکرا دیئے۔

معذور بیٹی کو صحت مل گئی: حبیب کا گھر ملک شام میں تھا۔ اس کے گھر میں اس کی بیٹی جو ہر طرح سے معذور اور بیمار رہتی تھی۔ حضرت رسول اللہ ﷺ اسی لمحہ ملک شام میں حبیب کے گھر میں جلوہ گر ہوتے ہیں اور اس کے لئے شفاء دعاء فرماتے ہیں۔ پس حبیب کی معذور اور بیمار بیٹی یکدم تندرست و توانا ہو جاتی ہے اور آپ پر ایمان لا کر مسلمان ہو جاتی ہے۔ جب حبیب کئی مہینے کے بعد گھر جاتا ہے تو پہلے اپنی بیٹی کو تندرست دیکھ کر دریافت کرتا ہے تو بیٹی سارا حال بیان کر دیتی ہے۔ الحمد للہ کہ حضرت رسول اللہ ﷺ بہ ایک وقت ادھر مکہ شریف میں حبیب مسلمان بناتے ہیں اور اسی لمحہ ملک شام پہنچ کر حبیب کی بیٹی کو تندرست بنا کر مسلمان کر دیتے ہیں۔

لاکھوں صفات ہیں نہاں آپ کی پاک ذات میں
جلوہ حق ہے آشکار آپ کے معجزات میں

لکڑی تلوار بن گئی: جنگ بدر میں حضرت عکاشہ رضی اللہ عنہ کی تلوار ٹوٹ گئی تو رسول اللہ ﷺ نے ان کو ایک لکڑی عطا فرمائی جو حضرت عکاشہ کے ہاتھ میں آتے ہی اعلیٰ درجہ تلوار بن گئی۔ (مشکوٰۃ ج ۲-۱ سما الجال)

مزار مقدس سے نداء

معجزات

مزار میں اُمّی اُمّی

آل رسول اللہ ﷺ کے معجزات کا سلسلہ آپ ﷺ کے وصال کے بعد جاری ہے اور آپ ﷺ کے معجزات کا سلسلہ قیامت تک جاری رہے گا بلکہ رسول اللہ ﷺ کے وصال کے بعد ایسے ایسے حیرت انگیز معجزات کا ظہور ہوا جس سے عقل انسانی دنگ رہ گئی اور ان معجزات کو سن کر کئی غیر مسلم اسلام میں داخل ہو گئے اور ہر ہے ہیں۔

مزار میں **اُمّتی اُمّتی** رسول اللہ ﷺ کا جب دو شنبہ کے دن وصال ہو گیا اور جس مقدس مقام پر آپ ﷺ کا وصال ہوا وہیں پر مدنی طرز کی لحد تیار کی گئی اور حسب وصیت غسل اور لباس (کفن) پہنایا گیا اور وصال کے مقام پر ہی آپ ﷺ کو رکھا جا کر چہار شنبہ تک نماز جنازہ ادا ہوتی رہی۔

بالآخر چہار شنبہ کے دن فجر کے عین سہانے وقت رسول اللہ صلی اللہ کو پیروں کی طرف سے لحد میں اتارا گیا اور آپ ﷺ کی لحد مبارک میں حضرت سیدنا علی کرم اللہ وجہہ حضرت سیدنا عباس رضی اللہ عنہ، حضرت فضل رضی اللہ عنہ اور رسول اللہ ﷺ خاص غلام حضرت قثم رضی اللہ عنہ یہ چاروں اصحاب رسول اللہ ہی کی لحد میں اتے اور رسول اللہ کو لحد میں لٹا دئے۔ حضرت قثم رضی اللہ عنہ آخری صحابی ہیں جو رسول اللہ ﷺ کے مزار سے باہر آئے۔

آپ کا بیان ہے کہ جیسے ہی لحد سے باہر آنے کے خیال سے آخری مرتبہ دیدار رسول اللہ سے مشرف ہو رہا تھا ایک میں نے دیکھا کہ رسول اللہ ﷺ کے ہونٹ ہل رہے ہیں پس میں نے اپنے کانوں کو آپ کے ہونٹوں کے قریب کر دیا تو میں نے اچھی طرح سنا کہ رسول اللہ ﷺ اپنی زبان مبارک سے ارشاد فرما رہے ہیں۔ **ربی اُمّتی اُمّتی، ربی اُمّتی اُمّتی۔**

(بحوالہ مدارج النبوة جلد دوم ۵۱۷ اردو ترجمہ)

حقیر فقیر غلام نبی شاہ رسول اللہ ﷺ کی مزار مقدس کا یہ واقعہ لکھ رہا تھا۔ فقیر کے سامنے ایک عاشق رسول اللہ بیٹھے ہوئے تھے انہوں نے جیسے ہی مزار مقدس کا یہ حال سنا تو بے ساختہ چیخ مار کر کہنے لگے **واللہ واللہ واللہ!!** میرے حضور زندہ اور ہر جگہ ہیں!!! مزار مقدس سے

ندائیں

رسول اللہ ﷺ کی مزار مقدس سے یوں تو بے حساب مرتبہ سلام کے جواب اور ندائیں آئیں۔ خلفائے راشدین کے زمانے سے لیکر زمانہ حال تک صحابہ کرام تابعین و تبع تابعین محدثین و مفسرین

اور کئی علماء سے اس کثرت کے ساتھ منقول ہے کہ یہ امر حد تو اتر کو پہنچ چکا ہے اب اس کا کوئی جاہل ہی منکر ہو سکتا ہے۔

۱۳ جمادی الآخر بروز شنبہ بوقت بعد نماز مغرب ۱۳ ہجری جب حضرت سیدنا ابوبکر صدیق رضی اللہ عنہ کا جنازہ لیکر رسول اللہ ﷺ کے حجرے شریف کے سامنے پہنچے اور جنازہ کو رکھ کر اہل بیت اطہار میں سے حضرت سیدنا علی کرم اللہ وجہہ نے آواز لگائی کہ یا رسول اللہ! ابوبکر حاضر ہے۔ پس اس آواز کے ساتھ ہی رسول اللہ ﷺ کی مزار مقدس سے جواب آیا کہ دوست کو دوست کے قریب لاؤ!

اس جواب کے ساتھ ہی رسول اللہ ﷺ کے مبارک حجرے کا دروازہ خود بخود کھل گیا۔ اس مبارک آواز کو اور دروازے کے خود بخود کھلنے کو سارے حاضرین اہل مدینہ جن میں خلفاء راشدین اور اہل بیت اطہار اور دوسرے صحابہ نے کانوں سے سنا اور آنکھوں سے دیکھا۔ پس اس کے ساتھ ہی حضرت ابوبکر صدیق رضی اللہ عنہ کو مزار مقدس کے پہلو میں سپرد لحد کر دیا گیا۔

(بحوالہ قصائص کبریٰ)

لاکھوں سلام ہیں نہاں آپؐ کی پاک ذات میں
جلوہ حق ہے آشکار آپؐ کے معجزات میں